

प्रादुरासंश्च तास्तस्य सातवाहनभूपतेः ।
तत्क्षणं किं न कुर्याद्वि प्रसादः पारमेश्वरः ॥

XXVII.

- एवं गुणाद्वचसा साथ सप्तकथामयी ।
स्वभाषया कथा दिव्या कथिता काणभूतिना ॥
5 तथैव च गुणाद्वेन पैशाच्या भाषया तया ।
निबद्धा सप्तभिर्वर्षैर्ग्रन्थलक्षाणि सप्त सा ॥
मैतां विद्याधरा हार्षुरिति तामात्मशोणितैः ।
अटव्यां मथभावाच्च लिलेख स महाकविः ॥
तथा च श्रोतुमायातैः सिद्धविद्याधरादिभिः ।
10 निरन्तरमभूत्तत्र सवितानमिवाम्बरम् ॥
गुणाद्वेन निबद्धां च तां दृष्ट्वैव महाकथाम् ।
जगाम मुक्तशपः सन्काणभूतिर्निजां गतिम् ॥
पिशाचा ये ऽपि तत्रासन्नन्ये तत्सहचारिणः ।
ते ऽपि प्रापुर्दिवं सर्वे दिव्यामाकर्ण्य तां कथाम् ॥
15 प्रतिष्ठां प्रापणीयैषा पृथिव्यां मे बृहत्कथा ।
अयमर्थो ऽपि मे देव्या शापान्तोक्ताबुदीरितः ॥
तत्कथं प्रापयाम्येनां कस्मै तावत्समर्पये ।
इत्येवाचिन्तयत्तत्र स गुणाद्वो महाकविः ॥
अथैको गुणदेवाख्यो नन्दिदेवाभिधः परः ।
20 तमूचतुरुपाध्यायं शिष्यावनुगताबुभौ ॥